

Milli Konservatoriyada konsert proqramı təqdim olunub



Azərbaycan Milli Konservatoriyasında 18 Sentyabr - Milli Musiqi Günü münasibətilə konsert proqramı təqdim olunub.

AZƏRTAC xəbər verir ki, konsertdən əvvəl çıxış edən konservatoriyanın rektoru, Xalq artisti Siyavuş Kərimi dahi bəstəkar Üzeyir bəy Hacıbəylinin Azərbaycan musiqisinin inkişafındakı xidmətlərindən



söz açıb. Qeyd edib ki, Üzeyir bəy Hacıbəylinin mirasına hörmət olaraq 1995-ci ildə Ulu Öndər Heydər Əliyevin fərmanı ilə dahi bəstəkarın anadan olmasının 110 illik yubileyi ərəfəsində 18 sentyabrın Milli Musiqi Günü kimi qeyd olunması qərara alınıb. Artıq neçə ildir, xalqımız bu bayramı qeyd edir. Sonra çıxış edən mədəniyyət nazirinin müavini Murad Hüse-
nov bildirib ki, xalqımızın ölməz sənətkarları arasında Üzeyir bəy Hacıbəylinin böyük rolu var. Onun əsərləri bəstəkarlar üçün böyük nümunə olub. Vurgulayıb ki, musiqimizin uğurları Üzeyir bəy Hacıbəylinin adı ilə bağlıdır.

Sonra Azərbaycan Milli Konservatoriyasının tələbə orkestri və tələbə xoru konsert proqramı ilə çıxış edib.